



گورنر KATHY HOCHUL

فوری ریلیز کے لیے: 2023/21/3

گورنر HOCHUL اور بفلو کے میئر BROWN کا 14 مئی کے یادگاری کمیشن کے لیے خدمات کی خاطر اضافی اراکین کی تعیناتی کا اعلان

11 رکنی کمیشن کی تعیناتی کے لیے پانچ کمیونٹی اراکین کے ناموں کا اعلان

گورنر Kathy Hochul اور بفلو کے میئر Byron W. Brown نے آج 14 مئی کے یادگاری کمیشن کے لیے اضافی اراکین کی تعیناتی کا اعلان کیا ہے۔ یہ کمیشن اکتوبر 2022 میں گورنر Kathy Hochul اور بفلو کے میئر Byron W. Brown کی جانب سے جیفرسن ایونیو پر واقع ٹاپس فرینڈلی مارکیٹ میں بڑے پیمانے پر فائرننگ کے ردعمل میں قائم کیا گیا تھا۔ قبل ازیں بفلو NAACP کے صدر عزت مآب Mark E. Blue کمیشن کے سربراہ مقرر کیے گئے تھے جبکہ ان کے ساتھ ابتدائی طور پر پانچ اراکین بھی کمیشن کے لیے خدمات مہیا کرنے کے لیے تعینات کیے گئے تھے۔

14 مئی کا یادگاری کمیشن گیارہ (11) اراکین پر مشتمل ہے جن میں سے پانچ (5) کی تقرری گورنر کی جانب سے، پانچ (5) کی تقرری بفلو شہر کے میئر Byron Brown کی جانب سے، جبکہ ایک (1) کی تقرری دونوں کی جانب سے مشترکہ طور پر کی گئی ہے۔

مندرجہ ذیل کمیونٹی اراکین نو مقرر شدہ ہیں، اور 11 رکنی کمیشن کی تکمیل کرتے ہیں:

- Julia Bottoms، ویڈوئل فنکار، بفلو AKG آرٹ میوزیم
- Fragrance Harris Stanfield، صارفین کی خدمت کی نائب منتظم، ٹاپس فرینڈلی مارکیٹس
- Zeneta Everhart، تنوع و شمولیت کی ڈائریکٹر برائے ریاست نیو یارک، سینیٹر Tim Kennedy
- Steven A. Carmina، صدر، کارمینا ووڈ مورس
- Tiffany Gaines، ایسوسی ایٹ برائے کیوریٹوریل و ڈیجیٹل مواد، برچفیلڈ پینی آرٹ سینٹر

ان اراکین نے Diane Colgan، سینیٹر نائب صدر، ٹاپس فرینڈلی مارکیٹس؛ Jonathan Dandes، بورڈ رکن، بفلو نیاگرا پارٹنرشپ؛ Dr. Arthur Norman Lewin، مقررہ، بفلو آرٹس کمیشن؛ Larry Stitts، مالک، گولڈن کپ کافی؛ اور Garnell Whitfield، سابق کمشنر برائے آتشزدگی بفلو محکمہ آتشزدگی کے ہمراہ شمولیت اختیار کی ہے جنہیں گزشتہ برس مقرر کیا گیا تھا۔

"ہم بفلو میں اپنے ان دس پڑوسیوں کو کبھی نہیں بھولیں گے جو ایک بولناک، دہشت کے متعصبانہ عمل کے دوران ہماری حسی کے ساتھ ہم سے چھین لیے گئے تھے، اور ہم مشرقی بفلو کی کمیونٹی کے گھاؤ بھرنے کے عمل میں ان کی معاونت جاری رکھنے کے لیے پرعزم ہیں،" گورنر Hochul نے کہا۔ "میں 14 مئی کے یادگاری کمیشن کے اراکین کی شکر گزار ہوں جنہوں نے اس کمیونٹی کی مضبوطی اور لچک کا مزید اظہار جاری رکھنے کے ساتھ ساتھ، ایک مستقل یادگاری کمیشن کی تخلیق کے لیے خود کو وقف کیا جو ان افراد کی زندگیوں اور میراث کو خراج تحسین پیش کرے گا جنہیں ہم نے کھو دیا۔"

**بفلو کے میئر Brown نے کہا کہ،** "ہمارا شہر بڑے پیمانے پر کی گئی فائرنگ سے لگنے والے گھاؤ بھرنے کے عمل سے گزر رہا ہے، ساتھ ہی ساتھ ہم ان افراد کی زندگیوں کو یاد رکھنے کے لیے بدستور پر عزم ہیں جو ہم سے افسوس ناک طریقے سے چھین لی گئی تھیں۔ 14 مئی کے یادگاری کمیشن میں ان اضافی اراکین کی تعیناتی مہارتوں کے وسیع سلسلے کو متعارف کرواتے ہیں جو ہمارے بامعنی خراج عقیدت پیش کرنے کے عمل کے لیے انتہائی گراں قدر ہو گا۔ ہماری کمیونٹی کے لیے خدمات سرانجام دینے پر آمادگی کے لیے میں کمیشن کے ہر رکن کو سراہتا ہوں، اور اس اہم منصوبے کی کامیابی یقینی بنانے کے لیے گورنر Hochul کے عزم پر ان کا شکریہ ادا کرتا ہوں۔"

**بفلو NAACP کے صدر اور 14 مئی کمیشن کے سربراہ عزت مآب Mark E. Blue نے کہا کہ،** "ہم نے یاد رکھنے کے ذریعے اپنی کمیونٹی کو متحد رکھا ہوا ہے، اور ایسے میں، مجھے 14ویں یادگاری کمیشن میں ان وقف شدہ افراد کو خوش آمدید کہنے پر فخر ہے۔ مجھے امید ہے کہ اس کمیشن کے ذریعے یاد رکھنے کی روایت ان معصوم زندگیوں کو تادیر خراج تحسین پہنچانے کا ذریعہ اور ان افراد کے لیے مینارہ نور ہو گی جو اس انتہائی صدمے سے گزر رہے ہیں۔"

کمیشن اس سال کے شروع میں سفید فام بالادستی کے لیے دہشت گردی کے حملے میں ہلاک ہونے والے بفلو کے دس سیاہ فام باشندوں کی زندگی اور میراث کو یادگار بنانے کے لیے مشرقی بفلو میں ایک مادی یادگار کی جگہ بنانے اور اسے تعمیر کرنے کے منصوبہ بنائے گا اور اس پر عمل درآمد کروائے گا۔ یہ اراکین ایک ذیلی کمیٹی میں تعینات کیے جائیں گے جو علیحدہ ملاقاتیں کرے گی اور پھر مرکزی باڈی کو واپس رپورٹ کرے گی۔

کمیشن درج ذیل موضوعات پر توجہ دے گا:

- مقام اور زمین حاصل کرنا
- کمیونٹی اور خاندانوں کی مشغولیت کے منصوبے
- معمار کا انتخاب اور ڈیزائن کی تجاویز
- یادگار کی دیکھ بھال اور علاقے کی خوبصورتی

ریاست نیو یارک اور بفلو شہر نے قبل ازیں منصوبے کے مستقبل کے حوالے سے مخصوص مالی وعدے کرنے کے اپنے ارادے کا اعلان کیا تھا، جس میں رقم کا تعین، منصوبے کے لیے کمیشن کے مجوزہ دائرہ کار اور پیمانے کی بنیاد پر ہو گا نیز یہ ریاستی قانون ساز شراکت داروں کے ساتھ مل کر کیا جائے گا۔

14 مئی، 2022 کو ٹاپس فرینڈلی مارکیٹس میں سفید فاموں کی بالادستی کی خاطر کیے گئے دہشت گردانہ حملے کے بعد گورنر Hochul نے کمیونٹی کی فوری ضروریات کو پورا کرنے کے لیے ریاست کی جاری کوششوں کے جزو کے طور پر \$50 ملین کی خصوصی سرمایہ کاری کا **اعلان کیا تھا**۔ ریاست نیو یارک کمیونٹی میں طویل المیعاد ضروریات کو پورا کرنے کے لیے شہر، کاؤنٹی، مخیر حضرات و کاروباری شراکت داروں نیز نچلی سطح کے رہنماؤں کے ساتھ تعاون جاری رکھے گی۔

14 مئی کو بڑے پیمانے پر فائرنگ میں اپنی جانوں سے ہاتھ دھو بیٹھنے والوں میں Pearl Young، Ruth Whitfield، Margus D. Morrison، Andre Mackniel، Aaron Salter Jr.، Geraldine Talley، Katherine Massey، Roberta A. Drury، Heyward Patterson اور Celestine Chaney شامل ہیں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)